

సప్తమోఽధ్యాయః (చండముండవధ)

ఓం ఋషిరువాచ || ౧ ||

ఆజ్ఞప్తాస్తే తతో దైత్యాశ్చండముండపురోగమాః |

చతురంగబలోపేతా యయురభ్యుద్యతాయుధాః || ౨ ||

దదృశుస్తే తతో దేవీమీషద్ధాసాం వ్యవస్థితామ్ |

సింహస్యాపరి శైలేంద్రశృంగే మహతి కాంచనే || ౩ ||

తే దృష్త్వా తాం సమాదాతుముద్యమం చక్రురుద్యతాః |

ఆకృష్టచాపాసిధరాస్తథాన్యే తత్సమీపగాః || ౪ ||

తతః కోపం చకారోఽచైరంబికా తానలీన్ప్రతి |

కోపేన చాస్యా వదనం మషీవర్ణమభూత్తదా || ౫ ||

భ్రుకుటీకుటిలాత్తస్యా లలాటఫలకార్దుతమ్ |

కాలీ కరాలవదనా వినిప్రాంతాసిపాశినీ || ౬ ||

విచిత్రఖట్వాంగధరా నరమాలావిభూషణా |

ద్వీపిచర్మపరీధానా శుష్కమాంసాతిభైరవా || ౭ ||

అతివిస్తారవదనా జిహ్వీలలనభీషణా |

నిమగ్నార్కతనయనా నాదాపూరితదిఙ్ముఖా || ౮ ||

సా వేగేనాభిపతితా ఘాతయంతీ మహాసురాన్ |

సైన్యే తత్ర సురారీణామభక్షయత తద్బలమ్ || ౯ ||

పార్శ్వగ్రాహంకుశగ్రాహయోధఘణ్ణాసమన్వితాన్ |

సమాదాయైకహస్తేన ముఖే చిక్షేప వారణాన్ || ౧౦ ||

తథైవ యోధం తురగై రథం సారథినా సహ |

నిక్షిప్య వక్త్రే దశనైశ్చర్వయంత్యతిభైరవమ్ || ౧౧ ||

ఏకం జగ్రాహ కేశేషు గ్రీవాయామథ చాపరమ్ |

పాదేనాక్రమ్య చైవాన్యమురసాన్యమపోథయత్ || ౧౨ ||

తైర్ముక్తాని చ శస్త్రాణి మహాస్త్రాణి తథాసురైః |

ముఖేన జగ్రాహ రుషా దశనైర్మథితాన్యపి || ౧౩ ||

బలినాం తద్బలం సర్వమసురాణాం దురాత్మనామ్ |

మమర్దాభక్షయచ్ఛాన్యానన్యాంశ్చాతాడయత్తదా || ౧౪ ||

అసినా నిహతాః కేచిత్కేచిత్థట్వాంగతాడితాః |

జగ్ముర్విదాశమసురా దంతాగ్రాభిహతాస్తథా || ౧౫ ||

క్షణేన తద్బలం సర్వమసురాణాం నిపాతితమ్ |

దృష్ట్వా చండోఽభిదుద్రావ తాం కాలీమతిభీషణామ్ || ౧౬ ||

శరవర్షైర్మహాభీమైర్భీమాక్షీం తాం మహాసురః |

ఛాదయామాస చక్రైశ్చ ముండః క్షిప్తైః సహస్రశః || ౧౭ ||

తాని చక్రాణ్యనేకాని విశమానాని తన్నుఖమ్ |

బభుర్వధార్కబింబాని సుబహాని ఘనోదరమ్ || ౧౮ ||

తతో జహాసాతిరుషా భీమం భైరవనాదినీ |

కాలీ కరాలవదనా దుర్దర్శదశనోజ్జ్వలా || ౧౯ ||

ఉత్థాయ చ మహాసింహం దేవీ చండమధావత |

గృహీత్వా చాస్య కేశేషు శిరస్తేనాసినాచ్ఛినత్ || ౨౦ ||

అథ ముండోఽభ్యధావత్తాం దృష్ట్వా చండం నిపాతితమ్ |

తమస్యపాతయద్భూమౌ సా ఖడ్గాభిహతం రుషా || ౨౧ ||

హతశేషం తతః సైన్యం దృష్ట్వా చండం నిపాతితమ్ |

ముండం చ సుమహావీర్యం దిశో భేజే భయాతురమ్ || ౨౨ ||

శిరశ్చండస్య కాలీ చ గృహీత్వా ముండమేవ చ |

ప్రాహ ప్రచండాట్టహాసమిశ్రమభ్యేత్య చండికామ్ || ౨౩ ||

మయా తవాత్రోపహృతౌ చండముండౌ మహాపశూ |

యుద్ధయజ్ఞే స్వయం శుంభం నిశుంభం చ హనిష్యసి || ౨౪ ||

ఋషిరువాచ || ౨౫ ||

తావానీతౌ తతో దృష్ట్వా చండముండౌ మహాసురౌ |

ఉవాచ కాళీం కల్యాణీ లలితం చండికా వచః || ౨౬ ||

యస్మాచ్చండం చ ముండం చ గృహీత్వా త్వముపాగతా |

చాముండేతి తతో లోకే ఖ్యాతా దేవీ భవిష్యసి || ౨౭ ||

స్వస్తి శ్రీమార్కండేయపురాణే సావర్ణికే మన్వంతరే దేవీమాహాత్మ్యే చండముండవధో నామ

సప్తమోఽధ్యాయః || ౭ ||



Hari Ome